

ತಿಂಗಳು ಆಗಬಹುದು, ಆರು ತಿಂಗಳು ಆಗಬಹುದು, ಇದು ಶಾಶ್ವತವಾದ ಪರಿಹಾರವಲ್ಲ. ಇದರ ಬಗ್ಗೆ ಶಾಶ್ವತವಾಗಿ ಮಾಡಬೇಕಾದರೆ ಕೋಟಾಂತರ ರೂಪಾಯಿಗಳು ಬೇಕಾಗುತ್ತದೆ. ಅದಕ್ಕಾಗಿ ಸಂಶೋಧನೆ ಮಾಡಲಿಕ್ಕೆ ತಾಂತ್ರಿಕರಿಗೆ ರೆಫರ್ ಮಾಡಿದ್ದೇವೆ. ಅದರ ವರದಿ ಬಂದ ಮೇಲೆ ಮುಂದಿನ ಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಪ್ರತಾಪ ಚಂದ್ರಶೆಟ್ಟಿ.—ಕರ್ನಾಟಕದ ಕರಾವಳಿಯಲ್ಲಿ ಬೇರೆ ಕಡೆ ಎಲ್ಲಿಯಾದರೂ ತಾತ್ಕಾಲಿಕ ಪರಿಹಾರ ಕಾರ್ಯ ನಡೆಯುತ್ತಿದೆಯೇ?

ಶ್ರೀ ರಾಜವರ್ಧನ್.—ಅದು ಎಲ್ಲೂ ಮಾಡುತ್ತಾ ಇಲ್ಲ.

ಅಡಿಕೆ ಮೇಲೆ ಸರಕಾರ ಮತ್ತು ಮಾರುಕಟ್ಟೆ ಸಮಿತಿಗಳು ವಿಧಿಸಿದ ಕರ

೧೪೧ (೨೫೪) ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗ್ಡೆ (ಸಾಗರ).—ಮಾನ್ಯ ಮುಖ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

ಅ) ಅಡಿಕೆ ಮೇಲೆ ಸರಕಾರದವರು ಮಾರುಕಟ್ಟೆ ಸಮಿತಿಗಳು ವಿಧಿಸಿದ ಕರ ಯಾ ಸೆಸ್ಸುಗಳ ಐದು ವರ್ಷದ ವಿವರಗಳನ್ನೊದಗಿಸುವುದು ಹಾಗೂ ಯಾವ ದರದಲ್ಲಿ ಆಯಾ ವರ್ಷಕ್ಕೆ ಒಟ್ಟು ವಸೂಲಾದ ಹಣ ಎಷ್ಟು?

ಆ) ಇಡೀ ರಾಜ್ಯಕ್ಕೆ ಒಂದೇ ಪ್ರಮಾಣದಲ್ಲಿ ವಿಧಿಸಲಾಗಿದೆಯೇ ಹಾಗಿದ್ದಲ್ಲಿ ಯಾವ ಯಾವ ಜಿಲ್ಲೆಯಲ್ಲಿ ವ್ಯತ್ಯಾಸವಿದೆ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಗಳು).—

(ಅ), ಆ) ವಿವರಗಳನ್ನು ಲಗತ್ತಿಸಿದ ಅನುಬಂಧದಲ್ಲಿ ಕೊಡಲಾಗಿದೆ.

(ಆ) ಅಡಿಕೆಯ ಮೇಲೆ ಕರ್ನಾಟಕ ರಾಜ್ಯದಲ್ಲಿ ವಸೂಲಾದ ಮಾರಾಟ ತೆರಿಗೆಯ ಮತ್ತು ಸೆಸ್ಸು ವಿವರಗಳು ಈ ಕೆಳಕಂಡಂತೆ ಇವೆ:—

ಕ್ರಮ ಸಂಖ್ಯೆ	ವರ್ಷ	ಮಾರಾಟ ತೆರಿಗೆ (ಲಕ್ಷ ರೂಪಾಯಿಗಳಲ್ಲಿ)	ಮಾರುಕಟ್ಟೆ ಸೆಸ್ಸುಗಳು (ಲಕ್ಷ ರೂಪಾಯಿಗಳಲ್ಲಿ)
೧.	೧೯೭೮-೭೯	೨೪೮.೭೭	೬೧.೧೧
೨.	೧೯೭೯-೮೦	೨೨೯.೯೯	೧೧೭.೮೦
೩.	೧೯೮೦-೮೧	೩೦೦.೬೭	೧೨೩.೧೨
೪.	೧೯೮೧-೮೨	೫೧೮.೭೦	೧೨೮.೦೪
೫.	೧೯೮೨-೮೩	೬೪೮.೦೦ (ಅಂದಾಜು)	೧೫೩.೮೩

ಕರ್ನಾಟಕ ಮಾರಾಟ ತೆರಿಗೆಯ ದರಗಳ ವಿವರಗಳು ಈ ಕೆಳಗಿನಂತಿದೆ.

(೧) ಕರ್ನಾಟಕ ಮಾರಾಟ ತೆರಿಗೆಯ ಅಧಿನಿಯಮ, ೧೯೫೭ ಮೇರೆಗೆ

	೧೯೭೮-೭೯	೧೯೭೯-೮೦	೧೯೮೦-೮೧	೧೯೮೧-೮೨	೧೯೮೨-೮೩
೧. ಕರ್ನಾಟಕ ಮಾರಾಟ ತೆರಿಗೆ	೩.೫%	೧೪-೩-೮೦ರವರೆಗೆ = ೩.೧/೨% ೧೫-೩-೮೦ರಿಂದ = ೫%	೩೧-೭-೮೦ರವರೆಗೆ = ೫% ೧-೮-೮೦ರಿಂದ = ೪%		೪%

೨. ಅಧಿವಾರ ತೆರಿಗೆ ಇಲ್ಲ ೧-೪-೧೯೭೯ರಿಂದ ಕರ್ನಾಟಕ ಮಾರಾಟ ತೆರಿಗೆಯು = ೧೦%

೩. ಹೆಚ್ಚಿನ ತೆರಿಗೆ ಇಲ್ಲ ೧೫-೩-೮೦ ರಿಂದ ೧೦-೯-೮೦ರವರೆಗೆ ತೆರಿಗೆವಿಧಿಸಲಾಗಿತ್ತು. ಇಲ್ಲ.

ಟಿಪ್ಪಣಿ : ಹೆಚ್ಚಿನ ತೆರಿಗೆಯ ದರವು ಈ ಕೆಳಕಂಡಂತಿದೆ: ತೆರಿಗೆ

೧) ವಾರ್ಷಿಕ ಒಟ್ಟು ವಹಿವಾಟು ರೂ. ೫ ಲಕ್ಷಕ್ಕೂ ಕಡಿಮೆ = — ಇಲ್ಲ

೨) ವಾರ್ಷಿಕ ಒಟ್ಟು ವಹಿವಾಟು ರೂ. ೫ ಲಕ್ಷಕ್ಕೂ ಹೆಚ್ಚು ಮತ್ತು ರೂ. ೧೦ ಲಕ್ಷಕ್ಕೂ ಕಡಿಮೆ } ಮಾರಾಟ ಕೊಳ್ಳುವ ಅಥವಾ ಇವುಗಳ ಮೊತ್ತದ ಮೇಲೆ ೭ ೧/೨%

೩) ವಾರ್ಷಿಕ ಒಟ್ಟು ವಹಿವಾಟು ರೂ. ೧೦ ಲಕ್ಷಕ್ಕೂ ಹೆಚ್ಚು ಮತ್ತು ರೂ. ೨೫ ಲಕ್ಷಕ್ಕಿಂತ ಕಡಿಮೆ } — ಅದೇ — ೧೦%

೪) ವಾರ್ಷಿಕ ಒಟ್ಟು ವಹಿವಾಟು ರೂ. ೨೫ ಲಕ್ಷಕ್ಕೂ ಹೆಚ್ಚಿಗೆ = — ಅದೇ — ೧೨%

೧೯೭೭-೭೮ ೧೯೭೮-೭೯ ೧೯೭೯-೮೦ ೧೯೮೦-೮೧ ೧೯೮೧-೮೨ ೧೯೮೨-೮೩
೪. ವಹಿವಾಟು ತೆರಿಗೆ ಇಲ್ಲ ಇಲ್ಲ ಇಲ್ಲ ೨೯-೩-೮೦ರಿಂದ ೨೨-೭-೮೧ರ ವರೆಗೆ .೫%

ಟಿಪ್ಪಣಿ: ೨೯-೭-೮೦ರಿಂದ ವ್ಯವಸಾಯೋತ್ಪನ್ನ ಮಾರುಕಟ್ಟೆಯಲ್ಲಿ ವ್ಯಾಪಾರ ಮಾಡುವ ಕಮಿಷನ್ ಏಜಂಟರುಗಳಿಗೆ ತೆರಿಗೆ ವಿನಾಯಿತಿ ಇದೆ. ಉಳಿದವರಿಗೆ ೨೯-೩-೮೦ ರಿಂದ ತೆರಿಗೆಯ ದರ ೦.೫%

೧೯೭೭-೭೮ ೧೯೭೮-೭೯ ೧೯೭೯-೮೦ ೧೯೮೦-೮೧ ೧೯೮೧-೮೨ ೧೯೮೨-೮೩

ಕೇಂದ್ರ ಮಾರಾಟ ತೆರಿಗೆ ಅಧಿನಿಯಮದ ೧೯೫೭ರ ಸೆಕ್ಷನ್ ೨ರ ಮೇರೆಗೆ ಕೇಂದ್ರ ಮಾರಾಟಕರ.

೩%
(ಸಿ ಅಥವಾ ಡಿ ಫಾರಂ ಇದ್ದರೆ ಅಥವಾ ಇಲ್ಲದಿದ್ದರೆ)

೪-೩-೮೦ ರವರೆಗೆ ೩%
ಸಿ. ಫಾರಂ

೪% ಮತ್ತು ಫಾರಂ
ಸಿ. ಫಾರಂ

೪% ಮತ್ತು ಡಿ. ಫಾರಂ
ಸಿ. ಫಾರಂ

(೧೫-೩-೮೦ ರಿಂದ ೪% ಸಿ ಅಥವಾ ಡಿ ಫಾರಂ ಇದ್ದರೆ ೧೦% ಸಿ ಅಥವಾ ಡಿ ಫಾರಂ ಇಲ್ಲದಿದ್ದರೆ)

(ಅ) (೧) ಮಾರಾಟಕರ ಅದೇ ಪ್ರಮಾಣದಲ್ಲಿ

(೨)

(ಇ) (೧) ಮಾರಾಟಕರ :—ರಾಜ್ಯದಲ್ಲಿ ಏಕ ರೀತಿಯ ಮಾರಾಟ ಕರಗಳ ರೂಢಿಯಲ್ಲಿದೆ.

(೨) ಮಾರುಕಟ್ಟೆ ಸೆಸ್—ಮಂಗಳೂರು ಸಮಿತಿಯಲ್ಲಿ ೧೦% ನಂತೆ ಮಾರುಕಟ್ಟೆ ಶಲ್ಕ ವಸ್ತು ವಸ್ತೂಲಿ ಮಾಡಲಾಗುತ್ತಿದೆ. ಇತರ ಎಲ್ಲಾ ಮಾರುಕಟ್ಟೆ ಸಮಿತಿಗಳು ಮಾರುಕಟ್ಟೆ ಶಲ್ಕದ ಪ್ರಮಾಣ ೨% ವಿಧಿಸಲಾಗಿದೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗ್ಡೆ.—ರಾಜ್ಯದಲ್ಲಿ ಏಕ ರೂಪ ತೆರಿಗೆ ಇದೆಯೇ ಎಂದು ಕೇಳಿದ್ದಕ್ಕೆ ಮಂಗಳೂರಿನಲ್ಲಿ ವ್ಯತ್ಯಾಸ ಇದೆ ಎಂದು ಹೇಳಿದ್ದೀರಿ. ಈ ರೀತಿ ವ್ಯತ್ಯಾಸ ಇರಲಿಕ್ಕೆ ಕಾರಣ ಏನು ? ಎಕರೂಪದ ತೆರಿಗೆ ಇಲ್ಲದೆ, ಒಂದೊಂದು ಕಡೆ ಹೆಚ್ಚು ಕಡಿಮೆ ಆದರೆ ಅದರಿಂದ ವ್ಯಾಪಾರ ವಹಿವಾಟಿಗೆ ಧಕ್ಕೆಯಾಗುವಂತಾದ್ದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಇನ್ನು ಎರಡನೆಯದಾಗಿ ಹೇಳಬೇಕೆಂದರೆ, ಅಧಿಕ ಉತ್ಪನ್ನವೂ ಕೂಡ ಆಗಿದೆ ಹಾಗೂ ತೆರಿಗೆಯನ್ನು ಏರಿಸಿದ್ದೀರಿ ಮತ್ತು ದರವು ಸಹ ಹೆಚ್ಚಾಗಿದೆ. ಆದ್ದರಿಂದ ಮೇಲಿನ ಅಂಕಿ ಅಂಶಗಳನ್ನು ಗಮನಿಸಿದರೆ ಈ ಟ್ಯಾಕ್ಸ್ ಹೆಚ್ಚು ಮಾಡಿದ್ದರಿಂದ, ಜಾಸ್ತಿ ಬರಬೇಕಾದಂಥ ಟ್ಯಾಕ್ಸ್ ಬಂದಿದೆಯೇ ? ಮೇಲಿನ ಮೂರು ಅಂಶಗಳನ್ನು ಗಮನಿಸಿದಾಗ ಎಷ್ಟು ಬರಬೇಕಾಗಿತ್ತೋ ಅಷ್ಟು ಬಂದಿಲ್ಲ ಎನ್ನುವುದು ಮಾನ್ಯ ಮಂತ್ರಿಗಳ ಗಮನಕ್ಕೆ ಬಂದಿದೆಯೇ ? ಹೆಚ್ಚು ತೆರಿಗೆ ಹಾಕುವುದರಿಂದ ಜನರು ತಪ್ಪಿಸಿಕೊಳ್ಳುವುದು ಜಾಸ್ತಿಯಾಗಿದೆ. ಆದ್ದರಿಂದ, ತೆರಿಗೆ ಕಡಿಮೆ ಮಾಡುವ ವಿಚಾರ ಮಾಡುತ್ತೀರಾ ?

ಶ್ರೀ ರಾಮಕೃಷ್ಣ ಹೆಗ್ಡೆ.—ಮೊದಲನೆಯ ಪ್ರಶ್ನೆಗೆ ಉತ್ತರ ಇಷ್ಟೆ, ಕೆಂಕೋದವರಿಗೆ ಮೊದಲು ಒಂದು ಎಕ್ಸ್‌ಮೆಂಟ್ ಕೊಟ್ಟಿದ್ದೆವು. ಬೇರೆ ರಾಜ್ಯಗಳಿಗೆ ಅಡಿಕೆಯನ್ನು ಕಳುಹಿಸತಕ್ಕ ಜವಾಬ್ದಾರಿಯನ್ನು ವಹಿಸಿಕೊಂಡಿದ್ದರೂ ಈಗ ಡಬಲ್ ಟ್ಯಾಕ್ಸ್ ಆಗುತ್ತದೆ. ಅದಕ್ಕೆ ಎಕ್ಸ್‌ಮೆಂಟ್ ಮಾಡಲಿಕ್ಕೆ ತೀರ್ಮಾನ ಮಾಡಿದೆವೆ. ಅದನ್ನು ಸದ್ಯದಲ್ಲೇ ಮಾಡುತ್ತೇವೆ. ಟ್ಯಾಕ್ಸ್ ಹೆಚ್ಚು ಹಾಕಿದರೂ ಅದೇ ಅನುಪಾದದಲ್ಲಿ ಉತ್ಪಾದನೆ ಹೆಚ್ಚು ಆಗಲಿಲ್ಲ ಎಂದು ಹೇಳುತ್ತೇನೆ. ಹೋದ ವರ್ಷ ಅಡಿಕೆ ದರ ಕಡಿಮೆಯಾಗಿತ್ತು ಎಂದು ಮಾನ್ಯ ಸದಸ್ಯರಿಗೆ ಗೊತ್ತಿದೆ. ಅದ್ದರಿಂದಲೇ ಟ್ಯಾಕ್ಸ್ ಎಷ್ಟು ಪ್ರಮಾಣದಲ್ಲಿ ಹೆಚ್ಚು ಮಾಡಿದೆವೆ ಅಷ್ಟೇ ಪ್ರಮಾಣಕ್ಕೆ ಅನುಗುಣವಾಗಿ ಉತ್ಪನ್ನ ಆಗಲಿಲ್ಲ. ಈಗ ಮಾನ್ಯ ಸದಸ್ಯರು ಸೂಚನೆ ಮಾಡಿದ್ದಾರೆ, ಅದನ್ನು ನಾನು ಪರಿಶೀಲನೆ ಮಾಡುತ್ತೇನೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗ್ಡೆ.—ಮಂಗಳೂರು ಮತ್ತು ಇಲ್ಲಿ ಮಾರ್ಕೆಟ್ ಸೆಸ್‌ನಲ್ಲಿ ವ್ಯತ್ಯಾಸ ಇದೆ. ಏಕ ರೂಪದ ತೆರಿಗೆ ಹಾಕಲಿಕ್ಕೆ ಯೋಚನೆ ಮಾಡಬೇಕೆಂದು ಹೇಳುತ್ತೇನೆ.

ಶ್ರೀ ರಾಮಕೃಷ್ಣ ಹೆಗ್ಡೆ.—ಸೆಸ್ ಮತ್ತು ಸೇಲ್ಸ್ ಟ್ಯಾಕ್ಸ್ ಈ ಎರಡು ಎಷ್ಟೆಷ್ಟು ಇರಬೇಕು, ಹೇಗೆ ಇರಬೇಕು, ಈ ಎರಡು ವಿಚಾರದ ಬಗ್ಗೆ ಪರಿಶೀಲನೆ ಮಾಡುತ್ತಿದ್ದೇವೆ. ಅದರಲ್ಲಿ ಬದಲಾವಣೆ ಆಗತಕ್ಕ ಎಂದು ಕಂಡುಬಂದರೆ ಮಾಡುತ್ತೇವೆ.

ಕಡಬದಲ್ಲಿರುವ ಸರ್ಕಾರಿ ಪ್ರಾಥಮಿಕ ಆರೋಗ್ಯ ಕೇಂದ್ರ

೧೪೨ (೩೭೭) ಶ್ರೀ ಬಾಕಿಲ ಹುಕ್ಕಪ್ಪ (ಕಡಬ).—ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗೆ ದಯೆಯಿಟ್ಟು ಉತ್ತರಿಸುವರೆ:—

ಕಡಬ ಸರ್ಕಾರಿ ಆರೋಗ್ಯ ಕೇಂದ್ರವನ್ನು ೩೦ ಹಾಸಿಗೆಗಳ ಆಸ್ಪತ್ರೆಯನ್ನಾಗಿ ಪರಿವರ್ತಿಸದಿರಲು ಕಾರಣವೇನು ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

ಪುರೋಹಿತರು ತಾಲ್ಲೂಕಿನಲ್ಲಿ ಸಾಕಷ್ಟು ವೈದ್ಯಕೀಯ ಸೌಲಭ್ಯಗಳು ಇರುವುದರಿಂದ ಈ ಪ್ರಾಥಮಿಕ ಆರೋಗ್ಯ ಕೇಂದ್ರವನ್ನು ೩೦ ಹಾಸಿಗೆಗಳ ಆಸ್ಪತ್ರೆಯನ್ನಾಗಿ ಪರಿವರ್ತಿಸಲಾಗಿಲ್ಲ.

(ಮಾನ್ಯ ಸದಸ್ಯರು ಹಾಜರಿರಲಿಲ್ಲ.)